

हिमाचल प्रदेश तेरहवीं विधान सभा

पंद्रहवां सत्र

समाचार भाग-1

संख्या: 137

वीरवार, 11 अगस्त, 2022/20 श्रावण, 1944 (शक्)

सदन की कार्यवाही का संक्षिप्त अभिलेख

समय: 11.00 बजे (पूर्वाह्न)

सदन की बैठक माननीय अध्यक्ष श्री विपिन सिंह परमार जी की अध्यक्षता में आरम्भ हुई।

1. प्रश्नोत्तर

(कार्यसूची में निर्धारित प्रश्न कार्यवाही का भाग बने।)

(निर्धारित प्रश्नों के उत्तर सभा-पटल पर रखे हुए समझे गए।)

2. नियम-278 के अन्तर्गत मन्त्री परिषद् में अविश्वास प्रस्ताव

श्री मुकेश अग्निहोत्री, नेता प्रतिपक्ष ने निम्न प्रस्ताव प्रस्तुत किया एवं चर्चा की:-

"This House expresses No-Confidence in the Council of Ministers."

व्यवस्था का प्रश्न

श्री जगत सिंह नेगी, सदस्य ने व्यवस्था के प्रश्न के माध्यम से नेता प्रतिपक्ष को चर्चा के दौरान पक्ष के माननीय सदस्यों द्वारा बीच में टिका-टिप्पणी करने पर आपत्ति व्यक्त की गई।

माननीय मुख्य मंत्री ने नेता प्रतिपक्ष द्वारा चर्चा के दौरान पुलिस पेपर लीक मामले की चर्चा करने पर स्थिति स्पष्ट की।

संसदीय कार्य मंत्री द्वारा व्यवस्था के प्रश्न के माध्यम से नेता प्रतिपक्ष द्वारा चर्चा के दौरान सदन में प्रदर्शित कागजातों को ऑर्थेंटिकेट करके सभा पटल पर रखने हेतु कहा गया।

(कांग्रेस विधायक दल के सदस्य अपने-अपने स्थान पर बैठे-बैठे नारेबाजी करने लगे।)

निम्नलिखित ने चर्चा में भाग लिया-

1. श्री राकेश पठानिया, वन मंत्री
2. श्री जगत सिंह नेगी

माननीय सदस्य द्वारा चर्चा के दौरान हिमाचल प्रदेश सरकार द्वारा लिए गए कर्ज़ व हैलीकॉप्टर के बारे में चर्चा करने पर माननीय मुख्य मंत्री ने स्थिति स्पष्ट की।

अध्यक्ष द्वारा व्यवस्था

माननीय अध्यक्ष ने व्यवस्था दी कि जब भी कोई माननीय सदस्य सदन में किसी भी प्रकार के कागजात को प्रदर्शित करे तो प्रदर्शित करने से पूर्व उसकी प्रति सभा पटल पर रखनी सुनिश्चित करें।

3. श्री बिक्रम सिंह, उद्योग मंत्री
4. श्री राम लाल ठाकुर

माननीय सदस्य द्वारा प्रधानमंत्री जी के हिमाचल दौरे के बारे में टिप्पणी करने पर माननीय मुख्य मंत्री ने स्थिति स्पष्ट की।

(01.20 बजे अपराहन सदन की बैठक भोजनावकाश के लिए 02.15 बजे अपराहन तक स्थगित हुई।)

(भोजनावकाश के उपरान्त 02.20 बजे अपराह्न सदन की बैठक माननीय अध्यक्ष, श्री विपिन सिंह परमार की अध्यक्षता में पुनः आरम्भ हुई।)

माननीय सदस्य श्री राम लाल ठाकुर द्वारा चर्चा के दौरान सिविल सप्लाई डिपार्टमेंट के अंतर्गत जिन मीलों को गंदम की सप्लाई होती है; के बारे में टिप्पणी करने पर माननीय खाद्य, नागरिक आपूर्ति एवं उपभोक्ता मामले मंत्री ने स्थिति स्पष्ट करते हुए बताया कि मीलों को गंदम की पिसाई के लिए एलोकेशन उनकी क्षमता के अनुसार की जाती है।

आगे चर्चा जारी-

5. डॉ० राजीव बिन्दल

(02.30 बजे अपराह्न माननीय उपाध्यक्ष पदासीन हुए।)

6. श्री हर्षवर्धन चौहान

7. श्री सुख राम, बहुउद्देश्यीय परियोजनाएं एवं ऊर्जा मंत्री

(03.00 बजे अपराह्न माननीय अध्यक्ष पदासीन हुए।)

8. श्री राकेश सिंघा

माननीय अध्यक्ष ने चर्चा की समाप्ति के उपरान्त कहा कि माननीय सदन में जो तय होता है उसकी अक्षरशः पालना की जानी चाहिए। नियम-278 के अन्तर्गत मंत्रि-परिषद में अविश्वास प्रस्ताव को लेकर आज प्रातः 11.00 बजे से चर्चा शुरू हुई थी तथा इस चर्चा हेतु 3.00 बजे अपराह्न तक का समय निर्धारित था जबकि अभी 3.45 बजे अपराह्न समय हो गया है। इस चर्चा में दोनों पक्षों की ओर से सभी विषयों का उल्लेख कर दिया गया है। अतः अब मुख्य मंत्री जी इस सारी चर्चा का उत्तर देंगे।

माननीय अध्यक्ष के ऐसा कहने पर विपक्ष के माननीय सदस्यों ने असंतुष्टि व्यक्त की और पुनः चर्चा हेतु शेष बचे माननीय सदस्यों को समय देने की मांग करने लगे।

माननीय अध्यक्ष ने विपक्ष के सदस्यों से सदन में शांति बनाए रखने की अपील की।

(03.55 बजे अपराह्न कांग्रेस विधायक दल व सी.पी.आई.(एम) के श्री राकेश सिंघा, सदस्य ने अविश्वास प्रस्ताव पर सभी माननीय सदस्यों को चर्चा करने हेतु अवसर न दिए जाने पर रोष व्यक्त करते हुए सदन से नारेबाजी करते हुए बहिर्गमन किया।)

माननीय मुख्य मंत्री चर्चा का उत्तर दिया।

संसदीय कार्य मंत्री ने कहा कि विपक्ष ने सदन का समय बर्बाद करके लोकतंत्र की मर्यादाओं के विपरीत काम किया है। विपक्ष ने नियम-278 के अंतर्गत मंत्रि-परिषद में

अविश्वास प्रस्ताव दिया था इसलिए उन्हें अभी यहां पर वोटिंग के लिए रहना चाहिए था लेकिन विपक्ष सदन छोड़कर चला गया है जिसकी तीव्र निंदा एवं भर्त्सना की जानी चाहिए।

चूंकि विपक्ष सदन में उपस्थित नहीं था। अतः माननीय अध्यक्ष ने अविश्वास प्रस्ताव को सदन की अनुमति हेतु प्रस्तुत किया।

(अविश्वास प्रस्ताव अस्वीकार हुआ।)

अध्यक्ष द्वारा सूचना

समस्त माननीय सदस्यों को सूचित किया जाता है कि दिनांक 12.8.2022 को विधान सभा परिसर के गेट नं-1 पर माननीय सदस्यों का 1.00 बजे अपराह्न ग्रुप फोटोग्राफ होगा। कृपया सभी सदस्यगण समय का ध्यान रखें। इसी के साथ आजादी के अमृत महोत्सव के उपलक्ष्य में तिरंगा भी फहराया जाएगा। इसके अतिरिक्त माननीय राज्यपाल महोदय ने माननीय मंत्रि-मण्डल के सदस्यों एवं विधान सभा के माननीय सदस्यों के सम्मान में दिनांक 12.8.2022 को राजभवन में 8.00 बजे रात्रिभोज का आयोजन किया है। आप सभी सादर आमंत्रित हैं।

04.50 बजे अपराह्न सदन की बैठक शुक्रवार, 12 अगस्त, 2022 के 11.00 बजे पूर्वाह्न तक स्थगित हुई ।